

## कांग्रेसले जून सुकै बेला प्रधानमंत्री फाल्न सकिन्छ महामंत्री थापा

राकेश यादव । १९ माघ ,  
रौतहट । नेपाली कांग्रेसका महासचिव एवं पूर्व मन्त्री गगन कुमार थापाले मुलुकमा शासन व्यवस्था परिवर्तन गर्ने मुख्य भूमिका निर्वाह गरेका नेपाली कांग्रेसले अवस्था फेरिने कार्य गर्ने भूमिका निर्वाह गर्ने बताएका छन् । मेची देखि महाकाली सम्मको हुलाकी राजमार्ग अन्तर्गतको संवाद यात्रा अभियान अन्तर्गत शुक्रवार हुलाकी राजमार्ग संग जोडिएको स्थानीय तह परोहा नगर पालिकामा नगर प्रमुख शेख वकीलको दरवाजामा आयोजना गरिएको स्वागत कार्यक्रममा सम्बोधन गर्दै महासचिव थापाले मधेशमा मुख्य समस्याको किसानको लागि सिचाई रहेको बताए । नेपाली कांग्रेस नेपालमा परिवर्तनको सम्बाहकको रूपमा अधि बढेकोले गुनासो ,समस्या ,सुन्नको लागि कांग्रेसले समुदायमा कांग्रेस अभियान सञ्चालन गरिएको जानकारी दिदै अभियानको क्रममा आएको समस्याको केंद्रीय कार्य समितिको बैठकबाट सरकारको माध्यम द्वारा सम्बोधन गराउने प्रतिबद्धता जनाए । सम्बाद यात्राको क्रममा हुलाकी राजमार्ग निर्माणले विकासमा फड्को मारेको भएपनि सिचाईको आभावले उत्पादनमा निकै कमी आएको उल्लेख



गरे । नेपाली कांग्रेस संघीय सरकार तथा प्रदेश सरकारमा नेतृत्व गरिरहेकोले सम्बाद यात्राको क्रममा आएको गुनासो ,समस्यालाई विश्लेषण गर्दै सरकारको माध्यम द्वारा सम्बोधन गराउने जिम्मेवारी कांग्रेसको रहेको बताए । नेपाली कांग्रेसले नै पुष्प कमल दहाल प्रचण्डलाई प्रधानमंत्री बनाएकोले आगामी आर्थिक वर्षको लागि प्रस्तुत हुने बजेटमा तराई मधेशमा देखिएको सिचाईको समस्या ,शिक्षा र स्वास्थ्यको क्षेत्रमा सुधार गरिएन भने कांग्रेसले जून सुकै बेला प्रधानमंत्री फाल्न सकिने चेतावनी समेत दिए । प्रजातन्त्रको लागि भएको संघर्षको केंद्र बिन्दुको रूपमा रौतहट रहेको र कांग्रेसको लागि महत्वपूर्ण भूमिका निर्वाह गर्ने स्वर्गीय नेता शेख इद्रीस

भूमिमा आउदा हर्षित भएको बताए । पूर्व मन्त्री थापाले कांग्रेसले शिक्षा ,स्वास्थ्य ,कृषि र युवाहरुको रोजगारीको सवालमा गंभीर भएर अघि बढिरहेको बताउँदै जनताको चाहना अनुसार अवस्था परिवर्तन गर्न नेपाली कांग्रेस नै एक मात्र विकल्प रहेको जिकिर समेत गरे । जिल्ला सभापति सुनील कुमार यादवको अध्यक्षतामा भएको कार्यक्रममा केंद्रीय सदस्य अजय बाबू शिवकोटि , मधेश प्रदेश सरकारका भौतिक पूर्वाधार मन्त्री कृष्णा प्रसाद यादव , निर्वाचन क्षेत्र नम्बर २ का प्रत्यासी डाक्टर फिरदोश आलम ! जिल्ला सचिव रामचन्द्र गिरी ,परोहा नगरपालिकाका मेयर शेख वकील लगायतले आफ्नो मंतव्य राखेका थिए ।

## प्रहरीमाथि कार्यालयमै छुरा प्रहार

सर्लाही (रासस), १९ माघ : जिल्ला ट्राफिक प्रहरी कार्यालय नवलपुर, सर्लाहीमा कार्यरत ट्राफिक प्रहरी जवानमाथि छुरा प्रहार भएको छ । महोत्तरीको गौशाला नगरपालिका-३ घर भई हाल जिल्ला ट्राफिक प्रहरी कार्यालय नवलपुर सर्लाहीमा कार्यरत ट्राफिक प्रहरी जवान प्रमोद महतो माथि शुक्रवार कार्यालयमा नै छुरा प्रहार भएको जिल्ला ट्राफिक प्रहरी कार्यालय नवलपुरका प्रहरी प्रमुख एवं प्रहरी निरीक्षक मदन थापाले जानकारी दिनुभयो । उहाँका अनुसार कार्यालय बाहिर पूर्वपश्चिम लोकमार्गमा चेकजाँच गरी जरिवाना रसिद काटेर भुक्तानी गर्न जानु भनी कार्यालय छिरेका महतोमाथि छुरा प्रहार भएको हो । ट्राफिक कार्यालय अगाडि पूर्वपश्चिम लोकमार्गमा पश्चिमबाट पुर्वतर्फ जाँदै गरेको ना १९ प २५५५ नम्बरको मोटर



साईकलमा आएका रौतहट राजपुर-१ घर भएका यमामुद्दिन देमानले प्रहरी जवान महतोलाई छुरा प्रहार गरेका जिल्ला प्रहरी कार्यालयका निमित्त प्रहरी प्रवक्ता एवं प्रहरी निरीक्षक ओम प्रकाश यादवले जानकारी दिनुभयो । उहाँका अनुसार महतोलाई छुरा प्रहार गरी भाग्न खोज्दा निजलाई तत्काल पक्राउ गरी लालबन्दीको हिरासतमा राखिएको छ । छुरा प्रहारबाट प्रहरी जवान महतोको निधार, घाँटी, हात र पेटमा चोट लागेको प्रहरीले जनाएको छ । घाईते महतोको स्थानीय स्वास्थ्य संस्थामा सामान्य उपचार पश्चात् थप उपचारका लागि नेशनल मेडिकल कलेज वीरगन्ज पठाइएको पनि थापाले जानकारी दिनुभयो । घटनाका सम्बन्धमा थप अनुसन्धान भइरहेको प्रहरीले जनाएको छ ।

## जनज्योति बहुमुखी क्याम्पसको ११ औं क्याम्पस सभा सम्पन्न

सरोज मिश्रा  
चन्द्रपुर । रौतहटको चन्द्र निगनहपुरमा रहेको जन ज्योति बहुमुखी क्याम्पसको आज ११ औं सभा सम्पन्न भएको छ । सो साभाको प्रतिनिधि सभा सदस्य देव प्रसाद तिमल्सिनाले उद्घाटन गर्नुहुँदै क्याम्पसको सर्वाधिक विकासमा आफूले सक्दो सहयोग गर्ने बताउनु भयो । उच्च शिक्षाको नाममा विद्यार्थीहरु मलायन भैरहेको अवस्थामा यस क्षेत्रका क्याम्पसले रोजगारमुलक शिक्षामा जोड दिएर विदेशिने विद्यार्थीहरुलाई रोक्न सक्नु पर्ने बताउनु भयो । सोही साभामा प्रतिनिधि साभाका पुर्व सदस्य कल्याणी खडकाले क्याम्पसले रचनात्मक कार्य गर्दै शैक्षिक र भौतिक पूर्वाधार निर्माण गरेर यस जिल्लाकै उत्कृष्ट क्याम्पसमा रुपान्तरण भएको बताउनु भयो । त्यसैगरी पुर्व प्रतिनिधि साभा सदस्य देवेन्द्र पटेल, रामकुमार भट्टराई क्याम्पसको विकासको लागि हरेक प्रकारको सहयोग रहने बताउनु भयो । सोही साभाका संस्थापक क्याम्पस प्रमुख योगेन्द्र यादवले क्याम्पसको नाममा



जग्गा कायम गर्न आफूले सहयोग गर्ने बताउनु भयो । भूमि सम्बन्धी समस्या आयोग रौतहटका अध्यक्ष लक्ष्मण रेग्मीले क्याम्पसको क्षेत्रधिकार भित्र वसोवास गराएर क्याम्पसलाई जमिन भोग गर्ने वातावरण बनाउने बताउनु भयो । नेकापा एमाले चन्द्रपुर नगर कमिटीका अध्यक्ष शिव अचार्यले बाहिर जान नसकने विद्यार्थीहरु यस क्याम्पसमा अध्ययन गरीरहेकाले उनिहरुको शैक्षिक भविष्य प्रति संचालक समिति चिन्तित रहेको बताउनु भयो । त्यसै गरी पुर्व अध्यक्ष एकराज थापाले कठिन परिस्थितिबाट क्याम्पस अधि बढे भौतिक पूर्वाधार र शैक्षिक गुणस्तरमा अग्रणी रहको बताउनु भयो । नेपाल प्रवक्ता माहा संघका केन्द्रीय सदस्य शिव पुरी ले क्याम्पसको बृहत विकासमा सबै दलका नेता र समाजका प्रमुख वर्ग लागनु पर्ने बताउनु भयो । सोही साभामा क्याम्पसको वार्षिक प्रतिवेदन अध्यक्ष सजय कार्कि, क्याम्पस प्रमुख राजन श्रेष्ठ को प्राध्यापक चिरन्जीवी गौतम समग्र रुपमा प्रस्तुत गर्न भयो ।

## सभामुख र प्रमुख सचेतकबीच छलफल

काठमाडौं (रासस), १९ माघ : संसद्को आउँदो हिउँदे अधिवेशनका सन्दर्भमा प्रतिनिधिसभाका सभामुख देवराज घिमिरे र राजनीतिक दलका प्रमुख सचेतक तथा सचेतकबीच शुक्रवार छलफल भएको छ । सिंहदरवारस्थित संसद् सचिवालयमा भएको छलफलमा यही माघ २२ गतेदेखि हुने अधिवेशनलाई कसरी व्यवस्थित र प्रभावकारी बनाउने भन्ने विषयमा गृहकार्य भएको बैठकमा सहभागी नेकपा (एमाले) का सचेतक मधेश बतौलाले जानकारी दिनुभयो । उहाँले लामो समयदेखि थाँती रहेका विधेयकहरु निर्माण र जनसरोकारका



विषयमा उचित सुनुवाइ हुनुपर्ने विषयमा आफूहरुले ध्यानाकर्षण गराएको बताउनुभयो । छलफलमा उपसभामुख इन्दिरा राना, कानुन, न्याय तथा संसदीय मामिलामन्त्री धनराज गुरुङ,

नेपाली कांग्रेसका प्रमुख सचेतक रमेश लेखक, एमालेका प्रमुख सचेतक पदम गिरी, नेकपा (माओवादी केन्द्र) प्रमुख सचेतक हितराज पाण्डेलगायत सहभागी हुनुहुन्थ्यो ।

गाउँ नगर टोल छर छिमेक सफा राखौं । प्रदुषणबाट हुने रोगबाट आफु पनि बचाउँ अरुलाई पनि बचाऔं । - देवाही गोनाही नगरपालिकाद्वारा जनहितमा जारी सन्देश

**नेपाल दर्शन**  
AIR SUSPENSION A/C  
A/C LUXURY BUS  
जगाती-काठमाडौं-गौर-राजपुर-औरैया  
कलकती, काठमाडौं गौशाला, काठमाडौं  
9811105241 9829205142  
9745546347

रमणिय वातावरण भएको रौतहट जिल्लाको एक मात्र सुविधा सम्पन्न होटल  
**तराई इन होटल**  
इलाका प्रहरी कार्यालय चन्द्रनिगाहपुरको अगाडी  
हाम्रा सेवाहरु  
चापुर भ्यू प्वाइन्ट, रूफटप रेस्टुरेन्ट, सेल्फी प्वाइन्ट, स्टेज प्रोग्राम, वर्थडे, एनिभर्सरीका लागि लिपटको सुविधा भएको, सरकारी तथा गैर सरकारी संस्थाका लागि कार्यक्रम गर्न हलहरुको प्रयाप्त सुविधा भएको ।  
अतः सेवाको लागि हामीलाई सम्पर्कनुहोस ।  
सम्पर्क नं. ०५५-५४०६००, ०५५-५४०७५५ र ९८२०९२८०८

**प्रियान्सु पुस्तक पक्षाल**  
गौर, रौतहट  
हाम्रा सुविधाहरुः  
१. यहाँ कक्षा १ देखि १२ सम्मका सामुदायिक (सरकारी) तथा संस्थागत (बोडीइंग) स्कुलका पुस्तकहरु पाइन्छ ।  
२. त्रिभुवन विश्वविद्यालय अन्तर्गत वि.एड., वि.वि.एस. र वि.ए. का पुस्तकहरु पाइन्छ ।  
३. सिटीइभिटो अनतर्गतका एच.ए., डिप्लोमा अप कम्प्युटर, अमिन, भेटनरी, आइ.टी. जस्ता कार्यक्रमको पुस्तकहरु पाइन्छ ।  
४. शिक्षक सेवा आयोग र लोक सेवा आयोग सित सम्बन्धित सबै पुस्तकहरु पाइन्छ ।  
५. खेलकुदका सामग्री लगायत स्टेशनरी सम्बन्धि सम्पूर्ण सामग्रीहरु पाइन्छ ।  
प्रोपाहटर  
राधेश्याम पडित (९८४५२७३००)

प्रकाशक : शिला कुमारी  
सम्पादक : सुरेश कुमार वर्मा  
समाचार प्रमुख : देवेन्द्र प्रसाद यादव  
कानुनी सल्लाहकार : अधिवक्ता आफताब आलम  
व्यवस्थापक : सुबाश मंडल  
चन्द्रपुर प्रतिनिधी : सरोज मिश्रा  
पसा प्रतिनिधी : रामजी राय यादव  
कम्प्यूटर सेटिङ्ग : राहुल पाण्डेय  
कार्यालय : गौर नगरपालिका वडा नं. ३, रौतहट  
मुद्रक : सोना अफसेट प्रेस गौर, रौतहट  
सम्पर्क नं. -९८४५४९६२८२/९८९२३२७६४  
इमेल : madhesabhumi@gmail.com

# प्रजातान्त्रिक आन्दोलनका सहिदको प्रतिमाले सम्सीको ओज बढ्यो

महोत्तरी (रासस), १९ माघ : नेपाली प्रजातान्त्रिक आन्दोलनका योद्धा सहिद शिवचन्द्र मिश्रको प्रतिमा सहादतस्थलमा अनावरण भएपछि महोत्तरीको सम्सीवासी दङ्ग छन् । पञ्चायतविरुद्ध प्रजातन्त्र पुनःस्थापनाका लागि ज्यान

आहुति दिएका अमर सहिदको सहादतस्थलमै प्रतिमा अनावरण भएपछि सम्सीवासी खुसी देखिएका हुन् । पञ्चायतका प्रारम्भिक दिनमै विसं २०१९ असोज ४ गते प्रजातन्त्रका पक्षमा लडेका मिश्रलाई सम्सीमा प्रहरीले समातेर गोली हानेको थियो । भर्खर २० वर्ष टेक्दै गरेको अवस्थामा पञ्चायतविरुद्धको आन्दोलनमा सक्रिय हुनुभएका मिश्र नेपाली कांग्रेसको आह्वानमा सशस्त्र सङ्घर्षमा होमिएर सम्सी प्रहरीचौकी कब्जा गर्ने क्रममा सहिद हुनुभएको पाका सम्सीवासीलाई ताजै छ । “उच्च शिक्षा लिएका भर्भराउँदो उमेरका मिश्रका भाषणले त्यतिखेर रगत उमाल्यो”, मनराका वासिन्दा ८० वर्षीय रामचन्द्र मिश्र सहिद शिवचन्द्रलाई सम्झदै भन्नुहुन्छ, “निकै लामो कालखण्डपछि, सहादतस्थलमै उहाँको प्रतिमा अनावरण भएको छ, यसले भावी पुस्तालाई उहाँको सम्झना गराइ रहनेछ ।” अमर सहिद मिश्रको प्रतिमा अहिले ‘समुदायसंग कांग्रेस’ र ‘हुलाकी राजमार्ग संवाद’ अभियानका क्रममा महोत्तरी आइपुग्नुभएका कांग्रेसका महामन्त्री गगनकुमार थापाले बिहीबार साँझ अनावरण गर्नुभएको हो ।



कालसम्म सम्झनामा रहनेभयो ।” अहमदले मिश्रको योगदानबारे जानकारी दिन यहाँका स्थानीय तहले स्थानीय पाठ्यक्रम बनाएर विद्यालयमा पठनपाठनको चाँजो मिलाउन आग्रह पनि गर्नुभयो ।

## को हुनुहुन्थ्यो मिश्र

महोत्तरीकै लोहारपट्टीका शोभित मिश्र र भरियादेवीका कान्छा छोराका रूपमा शिवचन्द्र मिश्रको विसं १९९९ कात्तिक १९ गते जन्म भएको थियो । माध्यमिक तहको अध्ययन (त्यतिखेरको प्रवेशिका) जनकपुरमा १३ वर्षको उमेरमै सकेर मिश्र कानुन पढ्न भारत जानुभयो । विसं २०१७ मा प्रजातान्त्रिक सरकार अपदस्त गरी राजा महेन्द्रले शासन सत्ता आफ्नो हातमा लिएपछि बढेको राजनीतिक उथलपुथलले मिश्रलाई पनि प्रभावित पाऱ्यो । मिश्र कांग्रेस आवद्ध भएर आन्दोलनमा होमिनुभयो ।

भारतको विहार प्रान्तका विभिन्न कलेजमा अध्ययन थालेका महोत्तरीका युवा त्यसवेला पञ्चायतविरुद्ध सङ्गठित हुँदै गए । जसमा मिश्रसँगै डाम्हीका चिन्ताहरण सिंह, रामचन्द्र सिंह, पिपराका हरिसुन्दर मिश्र, रतौलीका र जेन्द्र मिश्र र महावीरप्रसाद सिंहसहित विद्यार्थीको मोर्चा बन्यो । त्यसैगरी धनुषाका दुर्गानन्द भा पनि यो समूहमा जोडिनुभयो । त्यसैवेला राजा महेन्द्रको जनकपुर भ्रमणको कार्यक्रम बन्यो । यस क्रममा राजा महेन्द्रमाथि बम प्रहार गर्ने यो समूहले योजना बनायो । राजामाथि जनकपुरको हवाई मैदान, रङ्गभूमि र जानकी मन्दिर परिसरमा बम प्रहार गर्न फरकफरक तीन टोली बनेका थिए । सोअनुसार विमानस्थलमा अरविन्द ठाकुर, जानकी मन्दिरमा दुर्गानन्द भा र बारहविघा (रङ्गभूमि) मैदानमा शिवचन्द्र मिश्रलाई बम प्रहार गर्न खटाइएको थियो । त्यसवेलाको घटना सम्झदै लोहारपट्टीकै कांग्रेस नेता

महेन्द्रकुमार मिश्र भन्नुहुन्छ, “राजा आइपुग्नुअघि नै अरविन्द ठाकुर पक्राउ पर्नुभयो, फलस्वरूप राजा आएपछि जानकी मन्दिर परिसरमा दुर्गानन्द भाले बम प्रहार गर्नुभयो, तर राजा जोगिए ।” त्यस घटनापछि बारहविघाको राजाको कार्यक्रम स्थगित भएर शिवचन्द्रले भूमिका निर्वाह गर्नुपरेन । जानकी मन्दिरको घटनाले भगदौड मच्चियो । त्यो असफलतापछि सीमा नजिकका चौकी आक्रमणको योजना बनेको महेन्द्रजस्तै पुराना कांग्रेस बताउँछन् । विद्यार्थी समूहमा विसं २०१९ असोज २३ गते सम्सी र सर्लाहीको मलङ्गा आक्रमण गर्ने योजना बने अनुसार सम्सीमा खटिनुभएका शिवचन्द्र २४ गते विहान मारिनुभएको महेन्द्रकुमार मिश्र बताउनुहुन्छ । “असोज २३ गते रातभरि दोहोरो हानाहानमा प्रहरी पछि सऱ्यो, तर २४ गते विहान सम्सीचोकमा भाषण गरिरहेकावेला पञ्चहरूले समाएर उहाँलाई प्रहरीको जिम्मा लगाए”, महेन्द्र भन्नुहुन्छ, “जिउँदै समातिएका शिवचन्द्रलाई प्रहरीले तीन गोली दागेर माऱ्यो ।” शिवचन्द्रको शव दशगजा क्षेत्रमै प्रहरीले गाडेको थियो । शिवचन्द्रको हत्यापछि सेना र प्रहरीले लोहारपट्टीमा आतङ्क मच्चाए । उहाँको काजकिरिया बाजे शङ्कर मिश्रले भारतका तीर्थस्थलमा गएर गर्नुभएको थियो ।

## प्रतिमा निर्माण र अनावरणले सहिदप्रति सम्मान

कांग्रेसमा आवद्ध भएर आन्दोलनमा होमिदै ज्यान अर्पित गर्नुहुने अमर सहिद मिश्रको प्रतिमा अनावरण उहाँ आवद्ध दलका महामन्त्री गगनकुमार थापाले गर्नुभयो । प्रतिमा निर्माण र अनावरण हुनुले सहिदप्रतिको सम्मान भाव, आन्दोलनको सम्झना र ठाउँको ओज र परिचय विस्तार भएको सम्सीवासी बताउँछन् ।

## नाट्य महोत्सवमा विमर्श: सामाजिक सञ्जाल कति जञ्जाल ?

जनकपुरधाम (रासस), १९ माघ : बिहीबारदेखि जनकपुरधाम साहित्यिक कार्यक्रमले गुञ्जयमान भइरहेको छ । साहित्य, कला तथा अन्तर्राष्ट्रिय नाट्य महोत्सवका विभिन्न विषयमाथि विमर्श, नाटक मञ्चन र सांस्कृतिक प्रस्तुतिका कारण जनकपुरधाम गुञ्जयमान भएको हो ।

पाँच दिवसीय यो महोत्सवमा सांस्कृतिक भाँकी, मिथिला चित्रकला कार्यशाला तथा प्रदर्शनी, बहुभाषिक नाटक, मिथिला भोजन तथा पुस्तक प्रदर्शनी, विद्यालयस्तरीय वक्तृत्वकला प्रतियोगितालगायत कार्यक्रममा समावेश छन् । महोत्सवको पहिलो दिन उद्घाटन सत्रमा हिन्दू तथा मुस्लिम धर्मावलम्बीका आस्था भक्तिके प्रस्तुति तथा तामाड सेलो र भिभिजायस्ता नृत्यले महेन्द्र नारायण निधि संस्कृतिकेन्द्रको प्राङ्गणमा सिङ्गो देशकै सांस्कृतिकस्वरूप फल्काउने प्रयास भयो । सबैभन्दा रोचक त सधैँ घुम्टोमा देखिने मुस्लिम धर्मावलम्बी किशोरीले यही आगनीमा खुलारूपमा प्रस्तुति दिँदा अतिथि तथा दर्शकदीर्घामा बसेका समेत हर्षविभोर देखिन्थे ।

कार्यक्रममा सहभागी नेपाल पत्रकार महासङ्घ धनुषा शाखाका अध्यक्ष मनिका भाले भन्नुभयो, “सम्भवतः पहिलोपटक यसरी साहित्यिक मञ्चमा मुस्लिम समुदायका दिदीबहिनीको आफ्नै संस्कृति भक्तिके प्रस्तुति हेर्न पाउँदा खुसी लाग्यो । ‘नव घर उठ्य, पुरान घर...?’ शीर्षकको विमर्श पनि त्यस्तै रोचक थियो । सो सत्रमा मधेस प्रदेशका पूर्वमुख्यमन्त्री लालबाबु राउत, नेपाली कांग्रेसका सहमहामन्त्री महेन्द्र यादव, नेकपा (एमाले)का सचिव योगेश भट्टराई, नेकपा (एकीकृत समाजवादी) का सचिव रामकुमारी भाँकी, राष्ट्रिय स्वतन्त्र पार्टी नेत्री सोविता गौतम र पूर्वराजदूत विजयकान्त लाल कर्णका बहसले नेपालको राजनीतिक परिदृश्य, नयाँ दलहरूको उदय, पुराना दलहरूको स्थितिवारे चर्चा गरेको थियो ।



यसैगरी अहिलेको चासो र चर्चाको विषय बनेको ‘सामाजिक सञ्जाल कि जञ्जाल’ माथिको विमर्शले धेरैलाई उत्साहित बनायो । सो सत्रका वक्ता हुनुहुन्थ्यो, नेपाल पत्रकार महासङ्घका पूर्वअध्यक्ष एवं राससका कार्यकारी अध्यक्ष धर्मेन्द्र भा, महासङ्घका पूर्वअध्यक्ष शिव गाउँले, वरिष्ठ पत्रकार एवं विश्लेषक चन्द्रकिशोर र मधेस प्रज्ञा प्रतिष्ठानका अध्यक्ष एवं साहित्यकार रामभरोश कापडी ।

अध्यक्ष भाले सामाजिक सञ्जाल वर्तमान विश्वलाई भूमण्डलीकरण अर्थात् एउटा गाउँलाई विश्वग्राममा बदल्ने अवधरणालाई मूर्तरूप दिने माध्यमका रूपमा रहेको चर्चा गर्दै प्रयोगकर्ताको चेतना र बुझाइअनुसार यसको उपयोगिता निर्भर हुने बताउनुभयो । सामाजिक सञ्जालको उत्पत्ति नै व्यक्ति, समाज र फरक विश्वलाई एउटा सञ्जालमा जोड्नका लागि भएको उल्लेख गर्दै उहाँले त्यसलाई असामाजिक बनाउने प्रवृत्तिलाई भने निरुत्साहित गर्नु जरुरी रहेको धारणा व्यक्त गर्नुभयो । अध्यक्ष भाले भन्नुभयो, “सामाजिक सञ्जाल एउटा देश र एउटा भूगोलका मान्छेका लागि मात्रै नभई, फरक विश्व र परिवेशका मान्छेलाई समेत एकअर्कामा जोडेर विश्वग्रामलाई मूर्तरूप दिने यो एक सशक्त माध्यम हो । त्यसैले यसको बहस पनि एउटा सहर, एउटा देश वा परिवेशमा रहेर

गर्दा अपूर्ण हुन्छ ।” सामाजिक सञ्जाल जञ्जाल भयो भन्ने बहस किन भइरहेको छ त भन्ने सञ्चालक स्नेहा भाको प्रश्नमा उहाँले बताउनुभयो, “यसलाई प्रयोग गर्न जान्नेलाई निकै लाभदायी हुन्छ भने प्रयोग गर्न नजान्नेलाई जञ्जाल हुनसक्छ ।” अनलाइन खबर डटकमका प्रधानसम्पादक शिव गाउँलेले परम्परागत छलफलका माध्यम, चोक, चौतारा, चियापसल, कचहरी र भेला अहिले सामाजिक सञ्जालमा परिणत भएको र त्यसले नागरिकलाई आफ्ना कुरा निर्धक्क भन्नु पाउने आधार दिएको धारणा व्यक्त गर्नुभयो । विश्लेषक चन्द्रकिशोरले लोप हुन लागेको ज्ञान र विमर्शको परम्परालाई सञ्जालले थोरै भए पनि जागृत गर्ने काम गरिरहेको बताउनुभयो । साहित्यकार रामभरोश कापडीले सामाजिक सञ्जालमा राम्रा वा नराम्रा विचार, जानकारी, विषयवस्तु पनि उपलब्ध हुने भएकाले प्रयोगकर्ताले आफूलाई उपयोगी हुने सामग्री मात्रै ग्रहण गर्नुपर्नेमा जोड दिनुभयो । राति अबेरसम्म प्रस्तुत कार्यक्रममा पूर्व प्रधानमन्त्री माधवकुमार नेपाललगायत उपेन्द्र यादव, योगेश भट्टराई, रामकुमारी भाँकी, सोविता गौतमलगायतले आयोजक मैथिली विकास कोष, प्रदेश सरकार र जनकपुर धाम उपमहानगरपालिकाको प्रशंसा गर्नुभएको थियो ।

## जनहितमा जारी सन्देश

हामीले तिरैको कर हाँप्ने नगरको विकासको लागि हो त्यसैले अनिवार्य मालपोत शुल्क, सिफारिस दस्तुर लगायतका अन्य शुल्क अनिवार्य आफ्नो वडा कार्यालयमा गएर तिर्ने गरौ । याद गर्नुस शुल्क तिरैपछि रसिद लिन नभुल्नुस ।

देवही गोनाही नगरपालिका  
प्रेमपुर गोनाही, रौतहट  
मधेश प्रदेश, नेपाल

## जनहितमा जारी सन्देश

हामीले तिरैको कर हाँप्ने नगरको विकासको लागि हो त्यसैले अनिवार्य मालपोत शुल्क, सिफारिस दस्तुर लगायतका अन्य शुल्क अनिवार्य आफ्नो वडा कार्यालयमा गएर तिर्ने गरौ । याद गर्नुस शुल्क तिरैपछि रसिद लिन नभुल्नुस ।

वृदावन नगरपालिका  
विश्रामपुर, रौतहट  
मधेश प्रदेश, नेपाल

## गाउँ नगर टोल छर छिमेक सफा राखौ ।

प्रदुषणबाट हुने रोगबाट आफु पनि बचाउँ अरुलाई पनि बचाऔ ।

- दुर्गाभगवती गाँउपालिका कार्यालय  
पिपरा भलोहिया, रौतहट

गाउँ नगर टोल छर छिमेक सफा राखौ । प्रदुषणबाट हुने रोगबाट आफु पनि बचाउँ अरुलाई पनि बचाऔ । - परोहा नगरपालिकाद्वारा जनहितमा जारी सन्देश



## सरकारी बिधालयका धेरै जसो बिद्यार्थीहरू विदाका दिन श्रम गरेर बिताउछन्

रन्धिर साह ।  
रौतहट । रौतहटका धेरै जसो प्रा.वि. तथा मा.वि.का बिद्यार्थीहरू शनिबार श्रम गरेर बिताउने गर्दछन् । हप्ताको एक दिन सार्वजनिक विदा हुने भएकाले कटहरिया नगरपालिका, देवाही गोनाही नगरपालिका, मौलापुर नगरपालिका, गौर नगरपालिका, माधव नारायण नगरपालिका, गुजारा नगरपालिकाका लगायतका पालिकाहरूका धेरै जसो बिद्यार्थीहरू विदाका दिन काम गरेरै बिताउने गरेको देखिन्छ ।



शुक्रबार देवाही गोनाही नगरपालिका वडा नम्बर ६ स्थित कर्कच गाउँमा तीन जना बिद्यार्थीले बालश्रम भई राज मिस्त्रीहरू सङ्ग काम गर्दै गरेको माइयो । मधेशभूमीको टोली उनीहरूको नजिक गएर ती बालश्रमिक सङ्ग सोधपुछ गर्दा उनीहरू भन्छन् हाम्रो लागि यो काम नौलो हैन । शुक्रबार मठाइ राम्रो सङ्ग न हुने र शनिबार बिधालय बन्द नै रहने भएकाले हामी काम गरेरै बिताउने गरेको बताए । आज उनीहरूको भाग्यमा यो काम थियो अर्को शनिबार अर्को काम हुने बताउँछन् । सरकारले बालबालिकालाई काम लगाउन नपाइने प्रावधान बनाएको भए पनि अझै

बालबालिकाहरू कतै ईटा उद्योग त कतै बाटोमा काम गर्ने गर्छन् त कतै राज मिस्त्रीको । सरकारको नियम र प्रावधानलाई मिच्छै बालबालिकालाई विभिन्न थरिका काममा लगाइएको पाइएको छ । बिधालय बन्द रहेका दिन काम गरेरै बिताउने गरेको श्री जनता माध्यमिक बिधालय कटहरियाका कक्षा ८ मा अध्ययन रत रहेका एक बिद्यार्थीले बताए । नाम गोप्य राख्ने सर्तमा उने थप भने "हाम्रो घर आर्थिक अवस्थाले कमजोर रहेका कारण हामीले वाध्यात्मक काम गर्नु पर्ने हुन्छ । हुन त देशको आर्थिक अवस्था र बेरोजगारी देखेर सबैको मनोबल नै

टुट्न लागेको प्रभाव यी युवाहरू माथि पनि देखा पर्दछ । उनीहरू भन्छन् पढेपछि पनि गर्ने काम यहि हो । सो हामीले अहिले देखि नै काम गर्दै छु । उनीहरू करिब २ वर्ष पहिलादेखि नै कहिले जङ्गलबाट दाउरा ल्याउने गर्दछन् त कहिले घर निर्माण गर्ने मिस्त्रीहरूसँग काम गर्दै आएको बताए । यो घटना यो पालिकामा मात्र भइरहेको छ भन्ने पनि होइन । हुनत यस्तो घटनाहरू मधेश प्रदेशकै सबै स्थानहरूमा हुने गरेको देखिन्छ । सम्बन्धित सरोकारवाला पक्षले ध्यान न दिएका कारण बिद्यार्थीहरूको जीवनमा यस्तो प्रभाव पर्ने गरेको जानकारहरू बताउछन् ।

## वडा अध्यक्ष दासद्वारा क्रिकेट सामग्री वितरण

रन्धिर साह ।  
रौतहट । खेल जगतमा युवाहरूको समावेशी गराउने उद्देश्यका साथ खेल विकासका लागि क्रिकेट सामग्री वितरण भएको छ । रौतहटको देवाही गोनाही नगरपालिका वडा नम्बर ६ स्थित कर्कच गाउँमा खेलाडीहरूलाई क्रिकेट सामग्री वितरण गरिएको हो । देवाही गोनाहीमा एक कार्यक्रमका बीच वडा अध्यक्ष विष्णु (विष्णु) कुमार दासले क्रिकेटको पूरा सेटसहित वितरण गरेको बताए । खेल जगतमा युवाहरूलाई साथ दिदै र उत्प्रेरित गर्नका लागि यस्तो कार्यक्रम सुरुदेखि नै गर्दै आएको वडा अध्यक्ष दासले बताए । खेल सामग्री वितरण कार्यक्रमलाई सम्बोधन गर्दै वडा अध्यक्ष दासले ६ नम्बर वडालाई खेलकुद क्षेत्रमा अगाडी बढाउन वडाले कुनै कसुर बाँकी नराख्ने भन्दै वडाभित्र



खेलको विकासका लागि आफूले निरन्तर सहयोग गर्ने बताए । युवाहरू पनि खुशीका साथ वडा अध्यक्ष दासद्वारा हस्तान्तरण भएको क्रिकेट सामग्री पाउदा धेरै खुशी लागेको बताए । अब साच्चै नै खेल जगतमा यस्तो भुमिकाबाट सकारात्मक प्रभाव

पर्ने विश्वास राखेको कुन्दनकुमार दासले बताए । सो कार्यक्रममा देवाही गोनाही नगरपालिकाका कार्यपालिका सदस्य जयराम साह, वडा नम्बर ५ का सचीव, जनप्रतिनिधिहरू तथा स्थानीयहरू लगायतको उपस्थिति रहेको थियो ।

## कटहरिया-२ बाट एक मोटरसाइकल चोरी

रौतहट । रौतहटको कटहरियाबाट एक मोटरसाइकल चोरी भएको छ । बितेको माघ ५ गते शुक्रबार साभ ८/९ बजेको समयमा मोटरसाइकल चोरी भएको हो ।



कटहरिया नगरपालिका वडा नम्बर २ स्थित जमुनियाको रोमन पशु फार्मको गेट अगाडिबाट हिरो होन्डा कम्पनीको १२५ सिसि को मोटरसाइकल चोरी भएको थियो । जियालाल दास तत्माको छोरा रबिन्द्र दासको नाममा दर्ता रहेको २-०३-०९९ प ४३५८ नम्बरको कालो रंगको मोटरसाइकल चोरी भएको बिजुली

दासले जनाएको हो । उनका अनुसार सकेको छैन । उनिहरूले ईलाका प्रहरी आज करिब १३ दिन भयो गाडी चोरी भएको अहिलेसम्म अतोपतो चल्न

## अन्तर्राष्ट्रिय समाचार

## मलेसियाको हिरासतबाट १०० भन्दा बढी रोहिङ्ग्या शरणार्थी फरार

स्वालालम्पुर, मलेसिया, १९ माघ (रासस/एएफपी) :मलेसियामा रोहिङ्ग्या शरणार्थी रहेको हिरासत केन्द्रमा भएको हिंसात्मक झडपपछि १०० भन्दा बढी शरणार्थी हिरासतबाट भागेका छन् भने भाग्ने क्रममा राजमार्गमा गाडीको ठक्करबाट एक जनाको मृत्यु भएको छ ।



उत्तरी पेरारक राज्यको विदोर अस्थायी अध्यागमन डिपोबाट भाग्नुअघि ११५ रोहिङ्ग्या आप्रवासी र अन्य १६ जनाले आफ्नो हिरासत भवनमा दङ्गा गरेको स्थानीय प्रहरी प्रमुख मोहम्मद नईम अस्नावीले एएफपीसँगको कुराकानीमा मुष्टि गर्नुभयो । प्रहरी र अन्य निकायका अधिकारीहरूले विपत्ता थुनुवाहरूको खोजी गरिरहेको नईमले बताउनुभयो । उहाँले उत्तर-दक्षिण राजमार्गमा अँध्यारोमा गुडिरहेको गाडीको ठक्करबाट एक शरणार्थीको मृत्यु भएको बताउनुभयो ।

कारणबारे अनुसन्धान भइरहेको छ । आफ्नो बौद्ध बहुल मातृभूमि म्यान्मामा उत्पीडनको शिकार भई मुस्लिम बहुल मलेसिया, इन्डोनेशिया र बङ्गलादेशको शरणार्थी शिविरहरूमा रहँदै आएका छन् । यसमध्ये अधिकांश बङ्गलादेशमा रहेका दर्जनौं शरणार्थी शिविरहरूमा रहेका छन् । गरिवीसँग जुद्धै रोजगारीको अवसरका लागि बङ्गलादेश र म्यान्मामाबाट थाइल्याण्डसँगको खुला सिमाना भएर

डुङ्गाचढेर मलेसिया छिर्न वा लुकिछिपी मलेसिया प्रवेश गर्न उनीहरूले महिनौं लामो समुद्री यात्रा गर्नुपर्ने पक्काउ परेमा उनीहरूलाई सामान्यतया भीडभाड र फोहोर अवस्थामा रहेका हिरासत केन्द्रमा पठाइने गरेको अधिकारवादी समूहहरूले बताउने गरेका छन् । मलेसियामा एक लाखभन्दा बढी रोहिङ्ग्याहरू अवैध रूपमा स्थापित व्यवसायिक संस्था र अन्य कम तलबका काम गर्छन् ।

## चालु आर्थिक वर्षमा पाकिस्तानको निर्यात १२ प्रतिशतले बढ्यो

इस्लामाबाद, १९ माघ (रासस/सिन्हा) :चालु आर्थिक वर्ष (सन् २०२३ जुलाई देखि सन् २०२४ जुनसम्म) को पहिलो सात महिनामा पाकिस्तानको निर्यात करिब १७.८ अर्ब अमेरिकी डलर पुगेको छ । यो १२ प्रतिशतको वृद्धि भएको देशको वाणिज्य मन्त्रालयले जनाएको छ । सोही अवधिमा आयात १६ प्रतिशतले सङ्कुचित भएको, अधिल्लो आर्थिक वर्षको समान अवधिको तुलनामा व्यापार घाटामा ३९ प्रतिशतले कमी आएको मन्त्रालयले बिहीबार विज्ञप्तिमार्फत

जनाएको छ । विज्ञप्तिअनुसार सन् २०२४ जनवरीमा निर्यात गत वर्षको सोही महिनाको तुलनामा २६.९ प्रतिशतले बढेको छ भने आयातमा ४.५ प्रतिशतले गिरावट आएको छ । पाकिस्तानको विश्वव्यापी व्यापारमा सकारात्मक प्रवृत्तिले देशले अन्तर्राष्ट्रिय व्यापार निरन्तर विस्तार भइरहेको पाकिस्तानी वाणिज्य मन्त्री गौहर एजाजलाई उद्धृत गर्दै विज्ञप्तिमा उल्लेख गरिएको छ । यस्ता सकारात्मक प्रवृत्तिहरूले व्यापार



तथा आर्थिक वृद्धिलाई प्रवर्द्धन गर्ने सरकारको अटुट प्रतिबद्धतालाई प्रतिबिम्बित गर्ने उहाँले बताउनुभयो ।

**जनहितमा जारी सन्देश**

हामीले तिरेको कर हाम्रो नगरको विकासको लागि हो त्यसैले अनिवार्य मालपोत शुल्क, सिफारिस दस्तुर लगायतका अन्य शुल्क अनिवार्य आफ्नो वडा कार्यालयमा गएर तिर्ने गरौं । खाद गर्नुस शुल्क तिरेपछि रसिद लिनु नभूल्लुस ।

**माधवनारायण नगरपालिका**  
माधोपुर, रौतहट  
मधेश प्रदेश, नेपाल

दर्ता नं. ३१५८३६/०८०/०८१

**चपुर सिटी हस्पिटल प्रा. लि.**  
वन्द्रपुर न.पा.-८, रौतहट सम्पर्क नं. ९८४६००२५३०

<b>डा. भगवती सिंह</b> MBBS, MD (General Physician) २४ सौ घण्टा	<b>डा. वसन्त श्रेष्ठ</b> MBBS, MS (हार्डजोनी तथा नशा रोग विशेषज्ञ) प्रत्येक दिन अनकल
<b>डा. मनवोध कुमार साह</b> MBBS, MD (Internal Medicine) पेट, छाती मुटु रोग विशेषज्ञ महिनाको दोस्रो, चौथो शनिवार	<b>डा. सन्तोष कुमार साह</b> MBBS, MS (Ortho) (Arthroscopic Surgeon) हार्डजोनी तथा नशा रोग विशेषज्ञ प्रत्येक शनिवार
<b>डा. रुपेश साह</b> MBBS (Gold Medalist) प्रत्येक दिन विहान ७ बजे देखि १० बजे सम्म बेलुका ५ बजे देखि ७ बजे सम्म	<b>डा. आनन्द रौनियार</b> MBBS, MD (Child Specialist) बाल रोग विशेषज्ञ महिनाको पहिलो, तेस्रो शनिवार

**डाक्टरद्वारा २४ सौ घण्टा इमरजेन्सी सेवा ।**

ल्याब: २५%  
भिडियो एक्सरे: २०%  
एक्सरे: १०%  
फ्लस्टर: २५%

**+ 24 HOUR EMERGENCY** प्रत्येक दिन सुगर जर्ज फ्रि

**धुम्रपान स्वास्थ्यको लागि हानिकारक हुन्छ ।**

**STAR COMPUTER INSTITUTE**  
Cour-2, Rautahat

- All Computer Courses(8-12)
- 3-Month Basic Computer Training(BCT)
- 6-Month Computer Training(DCA)
- 12-Month Computer Training(ADCA)
- Web and Graphic Design
- Accounting package(Tally)
- E-mail and Internet
- Online form and services

**ADMISSION OPEN**  
New Open For REGISTRATION  
WE MAKE YOUR FUTURE  
**ENROL NOW**  
YOUR KIDS DESERVE THE BEST EDUCATION

Contact: Dharmendra Sah-9845040725